

डा० रा०म०लो० अवध वि०वि०, फैजाबाद

दिनांक : 25.02.2015

विश्वविद्यालय ने की उपाधि पत्र, प्रोविजनल प्रमाण पत्र, माइग्रेशन प्रमाण पत्र, डुप्लीकेट मार्कशीट तथा नामांकन संख्या के लिए आवेदन-प्रक्रिया आन-लाइन

विश्वविद्यालय प्रशासन विद्यार्थियों की सुविधा हेतु उपाधि पत्र, प्रोविजनल प्रमाण पत्र, माइग्रेशन प्रमाण पत्र, डुप्लीकेट मार्कशीट तथा नामांकन संख्या के लिए आवेदन प्रक्रिया दिनांक 25.02.2015 रात्रि 12:00 बजे से आन-लाइन करने जा रहा है। कल दिनांक 26.02.2015 से विद्यार्थियों को उक्त प्रपत्रों के लिए इन्टरनेट के माध्यम से धर बैठे आवेदन करने की सुविधा प्राप्त हो जाएगी। आज अपरान्ह कुलपति प्रो० जायसवाल ने उक्त प्रपत्रों से संबंधित आन-लाइन आवेदन की सम्पूर्ण प्रक्रिया का प्रस्तुतीकरण देखने के बाद उक्त प्रक्रिया को आज रात 12:00 बजे से विद्यार्थियों की सुविधा के लिए उपलब्ध कराये जाने हेतु आदेश प्रदान कर दिया है। उक्त प्रपत्रों से संबंधित विश्वविद्यालय के समस्तप्रशासनिक विभागों को कुलसचिव द्वारा अधिसूचना जारी करते हुए आवेदन की आन-लाइन प्रक्रिया से अवगत करा दिया गया है।

26 फरवरी 2015 से विश्वविद्यालय के विद्यार्थियों को उपाधि पत्र, प्रोविजनल प्रमाण पत्र, माइग्रेशन प्रमाण पत्र, डुप्लीकेट मार्कशीट तथा नामांकन संख्या प्राप्त करने के लिए आन-लाइन सुविधा के अंतर्गत इस हेतु निर्धारित वेबसाइट www.rmlau.info पर जाकर बैंक चालान की प्रति प्रिंट करने के लिए रजिस्ट्रेशन करना होगा। तदोपरांत आवेदनकर्ता को प्रिंट किए गए चालान पर उल्लिखित शुल्क "सेन्ट्रल बैंक आफ इण्डिया" की निकटतम शाखा में जमा करना होगा। शुल्क जमा करने के 24 घण्टे के बाद आवेदनकर्ता पुनः उक्त वेबसाइट के माध्यम से लाग-इन कर आवेदन पत्र आन-लाइन पूरित करेगा। ज्ञात हो कि अभ्यर्थी द्वारा उक्त सुविधा के अंतर्गत आन-लाइन पूरित किए गए आवेदन पत्र से संबंधित विवरण ई०डी०पी० कार्यालय को इन्टरनेट द्वारा प्राप्त होंगे। प्राप्त आवेदन पत्रों को ई०डी०पी० कार्यालय समान तिथि में संबंधित प्रशासनिक अनुभागों को सत्यापन व प्रपत्रों को तैयार करने हेतु प्रेषित करेगा। संबंधित अनुभागों को 5 कार्यदिवसों के उपरांत (अर्थात छठवें कार्यदिवस पर) अभ्यर्थी के आन-लाइन आवेदन के सापेक्ष प्रोविजनल प्रमाण पत्र, माइग्रेशन प्रमाण पत्र, डुप्लीकेट मार्कशीट तथा नामांकन संख्या वितरण हेतु विश्वविद्यालय द्वारा निर्धारित काउन्टरों पर उपलब्ध करा दिया जाएगा। इसी क्रम में अभ्यर्थी द्वारा उपाधि पत्र प्राप्त करने के लिए आन-लाइन आवेदन करने के दिन से 30 कार्यदिवसों के पश्चात (अर्थात 31वें दिन) अभ्यर्थी को निर्धारित काउन्टर से उपाधि पत्र वितरित कर दिया जाएगा। कुलसचिव डा० एस०एल० मौर्या द्वारा जारी अधिसूचना के माध्यम से संबंधित अनुभागों को यह भी स्पष्ट रूप से सूचित किया गया है कि यदि किसी अभ्यर्थी के आवेदन में किसी प्रकार की त्रुटि पाई जाती है तो उसका स्पष्ट उल्लेख अभ्यर्थी के आवेदन पत्र पर करते हुए उसे अभ्यर्थी के सूचनार्थ आवंटन काउन्टर पर उपलब्ध कराया जाये।